

τὴν ἔδραν, καὶ ἰξία. Σηπόμενον δὲ γίνεται τὸ αἷμα ἐν τῷ
 σώματι πύον, ἐκ δὲ τοῦ πύου πῶρος. Τὸ δὲ τῶν θηλειῶν
 αἷμα πρὸς τὸ τῶν ἀρρένων διαφέρει· παχύτερόν τε γὰρ καὶ
 μελάντερόν ἐστιν, ὁμοίως ἐχόντων [τῶν] πρὸς ὑγίειαν καὶ
 5 ἡλικίαν, ἐν τοῖς θήλεσιν, καὶ ἐπιπολῆς μὲν ἔλαττον ἐν τοῖς
 θήλεσιν, ἐντὸς δὲ πολυαιμότερον. Μάλιστα δὲ καὶ τῶν θηλέων
 ζῶων γυνὴ πολυαίμων, καὶ τὰ καλούμενα καταμήνια γίνεται
 πλεῖστα τῶν ζῶων ἐν ταῖς γυναίξιν· νενοσηκὸς δὲ τοῦτο τὸ
 αἷμα καλεῖται ροῦς. (5) Τῶν δ' ἄλλων τῶν νοσηματικῶν
 10 ἦττον μετέχουσιν αἱ γυναῖκες· ὀλίγαις δὲ γίνεται ἰξία καὶ
 αἱμορροῖς καὶ ἐκ ῥινῶν ῥύσις· ἐὰν δέ τι συμβαίνει τούτων,
 τὰ καταμήνια χεῖρω γίνεται. Διαφέρει δὲ καὶ κατὰ τὰς ἡλι-
 κίας πληθεῖ καὶ εἶδει τὸ αἷμα· ἐν μὲν γὰρ τοῖς πάμπαν
 νέοις ἰχωροειδὲς ἐστὶ καὶ πλεῖον, ἐν δὲ τοῖς γέροισι παχὺ
 15 καὶ μέλαν καὶ ὀλίγον, ἐν ἀκμαῖζουσι δὲ μέσως· καὶ πηγνυται
 ταχὺ τὸ τῶν γερόντων, καὶ ἐν τῷ σώματι ἡ ἐπιπολῆς· τοῖς
 δὲ νέοις οὐ γίνεται τοῦτο. Ἰχώρ δ' ἐστὶν ἄπεπτον αἷμα, ἢ
 τῷ μήπω πεπέφθαι ἢ τῷ διωρρῶσθαι.

ΚΕΦ. 1Ε.

XX. Περὶ δὲ μυελοῦ· καὶ γὰρ τοῦτο ἐν τῶν ὑγρῶν
 210 ἐνίοις τῶν ἐναίμων ὑπάρχει ζῶων· πάντα δ' ὅσα φύσει
 ὑπάρχει ὑγρά ἐν τῷ σώματι, ἐν ἀγγείοις ὑπάρχει, ὥσπερ καὶ
 αἷμα ἐν φλεβί καὶ μυελὸς ἐν ὀστοῖς, τὰ δὲ ἐν ὑμενώδεσι καὶ
 δέρμασι καὶ κοιλίαις. Γίνεται δὲ ἐν μὲν τοῖς νέοις αἱματώδης
 πάμπαν ὁ μυελὸς, πρεσβυτέρων δὲ γενομένων ἐν μὲν τοῖς
 215 πιμελώδεσι πιμελώδης, ἐν δὲ τοῖς στεατώδεσι στεατώδης.